



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 3 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 96-та седница одржана на ден 27.11.2023 година ја донесе следната

ОДЛУКА

Постапката по предметот број 12-1898/1 од 31.03.2023 година, оформлен по пријава поднесена од познат подносител, со наводи против -----, директорот на ----- „-----“ во -----, со наводи дека истиот ги издава под закуп просториите на студенскиот дом за негова корист, за време на туристичката сезона, **СЕ ЗАПИРА**.

ДКСК утврди дека, согласно со Законот за спречување на корупција и судир на интереси, нема елементи за натамошно надлежно постапување, поради тоа што не се потврдуват наводите на пријавата.

Предметот со број 12-1898/1 од 31.03.2023 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, поднесена е пријава заведена под број 12-1898/1 од 31.03.2023 година, по која во ДКСК е оформлен предмет против ----- директор на ----- „-----“ во -----, кој се сомнева дека ги издава под закуп просториите на студенскиот дом за негова корист, за време на туристичка сезона.

Со цел да се утврди фактичката состојба по предметот, на 05.06.2023 ДКСК достави барање за прибирање на податоци до ----- „-----“ во ----- со барање за доставување на информации, барајќи одредени фактури, заклучници и изводи за изреализирани трансакции од правни лица со кои склучил Договори за користење на угостителски услуги, а кои претставуваат предмет на постапување на ДКСК врз основа на на добиена пријава.

Во законски утврдениот рок, ДКСК доби одговор од страна на директорот на ----- „-----“ во ----- во кој е наведено следното: директорот појаснува дека ----- „-----“ во ----- работи согласно Статутот и Законот за студентски стандард. Имено, домот работи на принцип на делумно финансирање од Буџет, а дел од приходите ги остварува од издавање на просториите(сместувачки и угостителски услуги) врз основа на склучен договор за таа намена, изготвена фактура, а паричните средства се уплатаат на сметка на ----- „-----“ во ----- . Согласно член 52 од Статутот на домот е утврден начинот на кој се обезбедуваат средства за финансирање на дејноста на домот и тоа од Буџет и од корисници на услуги и други извори, а во член 53 на Статутот и член 47 од Законот



за студентски стандард е утврдено дека домот може да оставарува средства од партиципација на корисници на услуги и услуги кои се резултат на вршење на дополнителна дејност. ----- „-----, -----, во прилог на одговорот ни достави и склучени договори, излезни фактури, заклучници, уплатници, изводи и др.

ДКСК при разгледување и анализирање на доставената документација утврди дека испратениот одговор е нецелосен, па заради целосно утврдување на фактичката состојба по отворениот предмет, на 08.08.2023 повторно се обрати до -----, -----, во -----.

На 22.08.2023 ДКСК доби одговор со доставување на истата прилог документација. На 28.09.2023 ДКСК дополнително се обрати до домот со барање за изјаснување зошто роковите за кои се склучени договорите со наведените правни лица не соодветствуваат со издадените фактури спрема истите, односно недостасуваат месечни наплати на фактури од ----- „-----, во ----- спрема корисниците на угостителски услуги.

ДКСК на 18.10.2023 година добил одговор од домот во кој е наведено следното:----- „----- склучува договори со корисници на угостителски услуги со точен предвиден период, но и со повеќемесечни и годишни периоди, со цел за да може домот да прифати гости во било кое време, имајќи предвид дека бројот на деца студенти е намален а капацитетот на домот е неисполнет и до 60%. Во одговорот е наведено дека за секој гостин поединец или група на гости, на рецепција на домот се отвара сметка, гостите се евидентираат во книги за гости, службениците за сместување и исхрана изготвуваат заклучници, благајаната и сметководството изготвуваат фактури кои редовно се проверуваат од директорот.

Од погоренаведеното, ДКСК утврди дека нема елементи за натамошно надлежно постапување, затоа што не се потврдуват наводите на пријавата и одлучи како во диспозитивот на оваа Одлука.

Изработил: Ф.Ј., советник
Одобрил: Г.Т., член на ДКСК

Северна Македонија
ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател,
Билјана Ивановска